

// śrīpuruṣottamanāmasahasraṁ stotram //

purāṇapuruṣo viṣṇuḥ puruṣottama ucyate /  
nāmnām sahasraṁ vakṣyāmi tasya bhāgavatoddhṛtam //1//

yasya prasādādvāgīśāḥ prajeśā vibhavonnatāḥ /  
kṣudrā api bhavantyāśu śrīkṛṣṇaṁ taṁ nato'smyaham //2//

anantā eva kṛṣṇasya līlā nāmapravartikāḥ /  
uktā bhāgavate gūḍhāḥ prakatā api kutracit //3//

atastāni pravakṣyāmi nāmāni muravairiṇaḥ /  
sahasraṁ yaistu paṭhitaiḥ paṭhitam syācchukāmr̥tam //4//

kṛṣṇanāmasahasrasya ṛṣiragnirnirūpitaḥ /  
gāyatrī ca tathā chando devatā puruṣottamaḥ //5//

viniyogaḥ samasteṣu puruṣārtheṣu vai mataḥ /  
bījaṁ bhaktapriyaḥ śaktiḥ satyavāgucyate hariḥ //6//

bhaktoddharaṇayatnastu mantra'tra paramo mataḥ /  
avatāritabhaktāmśaḥ kīlakam parikīrtitam //7//

astram sarvasamarthaśca govindaḥ kavacam matam /  
puruṣo dhyānamatroktaḥ siddhiḥ śaraṇasaṁsmṛtiḥ //8//

prathamaskandhanāmāni  
adhikāralīlā

śrīkṛṣṇaḥ saccidānando nityalīlāvinodakṛt /  
sarvāgamavinodī ca lakṣmīśaḥ puruṣottamaḥ //9//

ādikālaḥ sarvakālaḥ kālātmā māyayāvṛtaḥ /  
bhaktoddhāraprayatnātmā jagatkartā jaganmayaḥ //10//

nāmalīlāparo viṣṇurvyāsātmā śukamokṣadaḥ /  
vyāpivaikuṅṭhadātā ca śrīmadbhāgavatāgamaḥ //11//

śukavāgamṛtābdhīnduḥ śaunakādyakhileṣṭadaḥ /  
bhaktipravartakastrātā vyāsacintāvināśakaḥ //12//

sarvasiddhāntavāgātmā nāradādyakhileṣṭadaḥ /  
antarātmā dhyānagamyo bhaktiratnapradāyakaḥ //13//

muktopasṛpyaḥ pūrṇātmā muktānām rativardhanaḥ /  
bhaktakāryaikanirato drauṇyastravinivāraḥ //14//

bhaktasmayapraṇetā ca bhaktavākparipālakaḥ /  
brahmaṇyadevo dharmātmā bhaktānām ca parikṣakaḥ //15//

āsannahitakartā ca māyāhitakaraḥ prabhuh /  
uttarāprānadātā ca brahmāstravinivāraḥ //16//

sarvataḥ pāṇḍavapatih parīkṣicchuddhikāraṇam /  
gūḍhātmā sarvavedeṣu bhaktaikahr̥dayaṅgamah //17//

kuntīstutyah prasannātmā paramādbhutakāryakṛt /  
bhīṣmamuktipradaḥ svāmī bhaktamohanivāraḥ //18//

sarvāvasthāsu saṁsevyah samaḥ sukhahitapradah /  
kṛtakṛtyah sarvasākṣī bhaktastrīrativardhanaḥ //19//

sarvasaubhāgyanilayah paramāścaryarūpadhṛk /  
ananyapurūṣasvāmī dvārakābhāgyabhājanam //20//

bījasamskārakartā ca parīkṣijjñānapoṣakaḥ /  
sarvatrapūrṇaḡaṇakaḥ sarvabhūṣaṇabhūṣitaḥ //21//

sarvalakṣaṇadātā ca dhṛtarāṣṭravimuktidaḥ /  
sanmārgarakṣako nityam viduraprītipūraḥ //22//

līlavyāmohakartā ca kāladharmapravartakaḥ /  
pāṇḍavānām mokṣadātā parīkṣidbhāgyavardhanaḥ //23//

kalinigrahakartā ca dharmādīnām ca poṣakaḥ /  
satsaṅgajñānahetuśca śrībhāḡavatakāraṇam //24//

prākṛtādr̥ṣṭamārgaśca-----

## ***dvitīyaskandhanāmāni jñāna-(sādhana)-līlā***

-----śrotavyah sakalāḡamaih /  
kīrtitavyah śuddhabhāvaiḥ smartavyaścātma vittamaiḥ //25//

anekamārgakartā ca nānāvidhagatipradah /  
purūṣah sakalādhāraḥ sattvaikanilayātmabhūḥ //26//

sarvadyeyo yogagamyo bhaktyā grāhyah surapriyah /  
janmādisārthakakṛtirlīlakartā patiḥ satām //27//

ādikartā tattvakartā sarvakartā viśāradaḥ /  
nānāvātārakartā ca brahmāvīrbhāvākāraṇam //28//

daśalīlāvinodī ca nānāsr̥ṣṭipravartakaḥ /  
anekakalpakartā ca sarvadoṣavivarjitaḥ //29//

*tr̥tīyaskandhanāmāni  
sargalīlā*

*vairāgyahetustīrthātmā sarvatīrthaphalapradaḥ /  
tīrthaśuddhaikanilayaḥ svamārgaparipoṣakaḥ //30//*

*tīrthakīrtirbhaktagamyo bhaktānuśayakāryakṛt /  
bhaktatulyaḥ sarvatulyaḥ svecchāsarvapravartakaḥ //31//*

*guṇātīto'navadyātmā sargalīlāpravartakaḥ /  
sākṣātsarvajagatkartā mahadādīpravartakaḥ //32//*

*māyāpravartakaḥ sākṣī māyārativivardhanaḥ /  
ākāśātmā caturmūrtiścaturdhā bhūtabhāvanaḥ //33//*

*rajaḥpravartako brahmā marīcyādīpitāmahaḥ /  
vedakartā yajñakartā sarvakartā'mitātmakaḥ //34//*

*anekasṛṣṭikartā ca daśadhāsṛṣṭikāraḥ /  
yajñāṅgo yajñavārāho bhūdharo bhūmipālakāḥ //35//*

*seturvidharaṇo jaitro hiraṇyākṣāntakaḥ suraḥ /  
ditikaśyapakāmaikahetusṛṣṭīpravartakaḥ //36//*

*devābhayapradātā ca vaikuṅṭhādhipatirmahān /  
sarvagarvaprahārī ca sanakādyakhilārthadaḥ //37//*

*sarvāśvāsanakartā ca bhaktatulyāhavapradaḥ /  
kālalakṣaṇahetuśca sarvārthajñāpakaḥ paraḥ //38//*

*bhaktonnatikaraḥ sarvaprakārasukhadāyakaḥ /  
nānāyuddhapraharāṇo brahmaśāpavimocakaḥ //39//*

*puṣṭisargapraṇetā ca guṇasṛṣṭīpravartakaḥ /  
kardameṣṭapradātā ca devahūtyakhilārthadaḥ //40//*

*śuklanārāyaṇaḥ satyakāladharmapravartakaḥ /  
jñānāvātāraḥ śāntātmā kapilaḥ kālanāśakaḥ //41 //*

*triguṇādhipatiḥ sāṅkhyaśāstrakartā viśāradaḥ /  
sargadūṣaṇahārī ca puṣṭimokṣapravartakaḥ //42 //*

*laukikānandadātā ca brahmānandapravartakaḥ /  
bhaktisiddhāntavaktā ca saguṇajñānadīpakaḥ //43 //*

*ātmapradaḥ pūrṇakāmo yogātmā yogabhāvitāḥ /  
jīvanmuktīpradaḥ śrīmānanyabhaktīpravartakaḥ //44 //*

kālasāmarthyadātā ca kāladoṣanivāraḥ /  
garbhottamajñānadātā karmamārganiyamakāḥ //45 //

sarvamārganirākartā bhaktimārgaikapoṣakāḥ /  
siddhihetuḥ sarvahetuḥ sarvāścaryaikakāraṇam //46 //

cetanācetanapatiḥ samudraparipūjitaḥ /  
sāṅkhyācāryastutaḥ siddhapūjitaḥ sarvapūjitaḥ //47 //

### **caturthaskandhanāmāni visargalīlā**

visargakartā sarveśaḥ koṭisūryasamaprabhaḥ /  
anantaḡaḡambhīro mahāpuruṣapūjitaḥ //48 //

anantasukhadātā ca brahmakoṭiprajāpatiḥ /  
sudhākoṭisvāsthyahetuḥ kāmadhukkoṭikāmadaḥ //49 //

samudrakoṭiḡambhīrastīrthakoṭisamāhvayaḥ /  
sumerukoṭiniṣkampāḥ koṭibrahmāṇḡavigrahaḥ //50 //

koṭyaśvamedhapāpaghno vāyukoṭimahābalaḥ /  
koṭīṇḡajagadānandī śivakoṭiprasādakṛt //51 //

sarvasadḡaḡamāhātmyaḥ sarvasadḡaḡabhājanam /  
manvādiprerako dharmo yajñānārāyaṇaḥ paraḥ //52 //

ākūṭisūnurdevendro rucijanmā'bhayapradaḥ /  
dakṣiṇāpatirojasvī kriyāśaktiḥ parāyaṇaḥ //53 //

dattātreyo yogapatiryogamārgapravartakāḥ /  
anasūyāgarbharatnamṛṣivamśavivardhanaḥ //54 //

ḡaḡatrayavibhāḡajñāścaturvargaviśāradaḥ /  
nārāyaṇo dharmasūnurmūrtipunyaśaskaraḥ //55 //

sahasrakavacchedī tapaḥsāro narapriyaḥ /  
viśvānandapradaḥ karmasāḡkṣī bhāratapūjitaḥ //56 //

anantādbhutamāhātmyo badarīsthānabhūṣaṇam /  
jitakāmo jitakrodho jitasāḡḡo jitendriyaḥ //57 //

urvaśīprabhavaḥ svargasukhadāyī sthitiḡadaḥ /  
amānī māṇado goḡtā bhagavacchāstrabodhakaḥ //58 //

brahmādivandyo haṁsaśśrīmāyāvaibhavaḡāraṇam /  
vividhānantasargātmā viśvapūraṇatatparaḥ //59 //

yajñājīvanahetuśca yajñasvāmīṣṡabodhakaḥ /  
nānāsiddhāntaḡamyaśca saptatantuśca ṣaḡḡaḡaḥ //60 //

pratisargajagatkartā nānālīlāviśāradaḥ /  
dhruvapriyo dhruvasvāmī cintitādhikadāyakaḥ //61 //

durlabhānantaphalado dayānidhiramitrahā /  
aṅgasvāmī kṛpāsāro vainyo bhūminiyāmakaḥ //62 //

bhūmidogdhā prajāprāṇapālanaikaparāyaṇaḥ /  
yaśodātā jñānadātā sarvadharmapradarśakaḥ //63 //

purañjano jaganmitram visargāntapradarśakaḥ /  
pracetasām patiścitrabhaktiheturjanārdanaḥ //64 //

smṛtietubrahmabhāvasāyujyādipradaḥ śubhaḥ /  
vijayī -----

### pañcamaskandhanāmāni sthānalīlā

-----sthitilīlābhiracyuto vijayapradaḥ //65 //

svasāmarthyaprado bhaktakīrtiheturadhokṣajaḥ /  
priyavratapriyasvāmī svecchāvādaviśāradaḥ //66 //

saṅgyagamyaḥ svaprakāśaḥ sarvasaṅgavivarjitaḥ /  
icchāyām ca samaryādastyāgamātropalambhanaḥ //67 //

acintyakāryakartā ca tarkāgocarakāryakṛt /  
śṛṅgārarasamaryādā āgnīdhrarasabhājanam //68 //

nābhīṣṭapūrakāḥ karmamaryādādarśanotsukaḥ /  
sarvarūpo'dbhutatamo maryādāpuruṣottamaḥ //69 //

sarvarūpeṣu satyātmā kālasākṣī śaśiprabhaḥ /  
merudevīvrataphalamṛṣabho bhagalakṣaṇaḥ //70 //

jagatsantarpako megharūpī devendradarpahā /  
jayantīpatiratyantapramāṇāśeṣalaukikaḥ //71 //

śatadhānyastabhūtātmā śatānando guṇaprasūḥ /  
vaiṣṇavotpādanaparaḥ sarvadharmopadeśakaḥ //72 //

parahaṁsakriyāgoptā yogacaryāpradarśakaḥ /  
caturthāśramanirṇetā sadānandaśarīravān //73 //

pradarśitānyadharmāśca bhāratasvāmyapārakṛt /  
yathāvatkarmakartā ca saṅgāniṣṭapradarśakaḥ //74 //

āvaśyākapunarjanmakarmamārgapradarśakaḥ /  
yajñarūpamṛgaḥ śāntaḥ sahiṣṇuḥ satparākramaḥ //75 //

rahūgaṇagatijñāśca rahūgaṇavimocakaḥ /  
bhavātāvītattvavaktā bahirmukhahite rataḥ //76 //

gayasvāmī sthānavamśakartā sthānavibhedakṛt /  
puruṣāvayavo bhūmiviśeṣavinirūpakāḥ //77 //

jambūdvīpapatirmerunābhipadmaruhāśrayaḥ /  
nānāvibhūtilīlādhyo gaṅgotpattinidānakṛt //78 //

gaṅgāmāhātmyahetuśca gaṅgārūpo'tigūdhakṛt /  
vaikuṅṭhadehahetvambujanmakṛt sarvapāvanaḥ //79 //

śivasvāmī śivopāsyō gūdhāḥ saṅkarṣaṇātmaḥ /  
sthānarakṣārthamatsyādirūpaḥ sarvaikapūjitaḥ //80 //

upāsyānānārūpātmā jyotīrūpo gatipradaḥ /  
sūryanārāyaṇo vedakāntirujjvalaveśadhṛk //81 //

hamso'ntarikṣagamaṇaḥ sarvaprasavakāraṇam /  
ānandakartā vasudo budho vākpatirujjvalaḥ //82 //

kālātmā kālakālaśca kālacchedakṛduttamaḥ /  
śiśumāraḥ sarvamūrtirādhidaivikarūpadhṛk //83 //

anantasukhabhogādhyo vivaraiśvaryaabhājanam /  
saṅkarṣaṇo daityapatiḥ sarvādhāro bṛhadvapuh //84 //

anantanarakacchedī smṛtimātrārtināśanaḥ /  
sarvānugrahakartā ca -----

### ṣaṣṭhaskandhanāmāni poṣaṇa-(puṣṭi)-līlā

-----maryādābhinnaśāstrakṛt //85 //

kālāntakabhayacchedī nāmasāmarthyarūpadhṛk /  
uddhārānarhagoptrātmā nāmādirerakottamaḥ //86 //

ajāmilamahāduṣṭamocako'ghavimocakaḥ /  
dharmavaktā'kliṣṭavaktā viṣṇudharmasvarūpadhṛk //87 //

sanmārgapreraḱo dhartā tyāgaheturadhokṣajaḥ /  
vaikuṅṭhapuranetā ca dāsasamvṛddhikāraḥ //88 //

dakṣaprasādakṛddhamsaguhyastutivibhāvanaḥ /  
svābhīprāyapravaktā ca muktajīvaprasūtikṛt //89 //

nāradapreraṇātmā ca haryaśvabrahmabhāvanaḥ /  
śabalāśvahito gūdhavākyaṛthajñāpanakṣamaḥ //90 //

*gūḍhārthajñāpanaḥ sarvamokṣānandapraṭiṣṭhitaḥ /  
puṣṭiprarohahetuśca dāsaikajñātaḥṛdgataḥ //91 //*

*śāntikartā suhitakṛt striprasūḥ sarvakāmadhuk /  
puṣṭivamśapraṇetā ca viśvarūpeṣṭadevatā //92 //*

*kavacātmā pālanātmā varmopacitikāraṇam /  
viśvarūpaśiraśchedī tvāṣṭrayajñavināśakaḥ //93 //*

*vṛtrasvāmī vṛtragamyō vṛtravrataparāyaṇaḥ /  
vṛtrakīrtirvṛtramokṣo maghavatprāṇarakṣakaḥ //94 //*

*aśvamedhahavirbhoktā devendrāmīvanāśakaḥ /  
saṁsāramocakaścitraketubodhanatatparaḥ //95 //*

*mantrasiddhiḥ siddhihetuḥ susiddhiphaladāyakaḥ /  
mahādevatiraskartā bhaktyai pūrvārthanāśakaḥ //96 //*

*devabrāhmaṇavidveṣavaimukhyajñāpakaḥ śivaḥ /  
ādityo daityarājaśca mahatpatiracintyakṛt //97 //*

*marutām bhedakastrātā vratātmā pumprasūtikṛt /*

## *saptamaskandhanāmāni ūtilīlā*

*karmātmā vāsanātmā ca ūtilīlāparāyaṇaḥ //98 //*

*samadaityasuraḥ svātmā vaiṣamyajñānasamśrayaḥ /  
dehādyupādhirahitaḥ sarvajñaḥ sarvahetvoid //99 //*

*brahmavāksthāpanaparaḥ svajanmāvadhikāryakṛt /  
sadasadvāsanāhetustrisatyō bhaktamocakaḥ //100 //*

*hiranyakaśīpudveṣī praviṣṭātmā'tibhīṣaṇaḥ /  
śāntijñānādihetuśca prahlādotpattikāraṇam //101 //*

*daityasiddhāntasadvaktā tapaḥsāra udāradhīḥ /  
daityahetuprakaṭano bhakticihnaprakāśakaḥ //102 //*

*saddveṣahetuḥ saddveṣavāsanātmā nirantaraḥ /  
naiṣṭhuryasīmā prahlādavatsalaḥ saṅgadoṣahā //103 //*

*mahānubhāvaḥ sākāraḥ sarvākāraḥ pramāṇabhūḥ /  
stambhaprasūtirnṛharirnṛsimho bhīmavikramaḥ //104 //*

*vikaṭāsyo lalajjihvo nakhaśastro javotkataḥ /  
hiranyakaśīpucchedī krūradaityanivāraḥ //105 //*

siṃhāsanasthaḥ krodhātmā lakṣmībhayavivardhanaḥ /  
brahmādyatyantabhayabhūrapūrvācintyarūpadhṛk //106 //

bhaktaikaśāntahrdayo bhaktastutyāḥ stutipriyāḥ /  
bhaktāṅgalehanoddhūtakrodhapuñjaḥ praśāntadhīḥ //107 //

smṛtimātrabhayaatrātā brahmabuddhipradāyakaḥ /  
gorūpadhāryamṛtapāḥ śivakīrtivivardhanaḥ //108 //

dharmātmā sarvakarmātmā viśeṣātmā''śramaprabhuḥ /  
saṃsāramagnasvoddhartā sanmārgākhilatattvavāk //109 //

ācārātmā sadācāraḥ -----

### *aṣṭamaskandhanāmāni manvantaralīlā*

-----manvantaravibhāvanaḥ /  
smṛtyā''śeṣāsubhaharo gajendrasmṛtikāraṇam //110 //

jātismaraṇahetvaikapūjābhaktisvarūpadaḥ /  
yajño bhayānmanutrātā vibhurbrahmavratāśrayaḥ //111 //

satyaseno duṣṭaghātī harirgajavimocakaḥ /  
vaikuṇṭho lokakartā ca ajito'mṛtakāraṇam //112 //

urukramo bhūmihartā sārvaabhaumo balipriyāḥ /  
vibhuḥ sarvahitaikātmā viṣvaksenaḥ śivapriyāḥ //113 //

dharmaseturlokadhṛtiḥ sudhāmāntarapālakaḥ /  
upahartā yogapatirbrhadbhānuḥ kriyāpatiḥ //114 //

caturdaśapramāṇātmā dharmo manvādibodhakaḥ /  
lakṣmībhogaikanilayo devamantrapradāyakaḥ //115 //

daityavyāmohakaḥ sākṣādgaruḍaskandhasaṃśrayaḥ /  
līlāmandaradhārī ca daityavāsukipūjitaḥ //116 //

samudronmathanāyatto'vighnakartā svavākyakṛt /  
ādikūrmah pavitrātmā mandarāgharṣaṇotsukaḥ //117 //

śvāsaijadabdhivārōciḥ kalpāntāvadhikāryakṛt /  
caturdaśamahāratno lakṣmīsaubhāgyavardhanaḥ / //118 //

dhanvantariḥ sudhāhasto yajñabhoktā''rtināśanaḥ /  
āyurvedapraṇetā ca devadaityākhilārcitaḥ //119 //

buddhivyāmohako devakāryasādhanatatparaḥ /  
strīrūpo māyayā vaktā daityāntaḥkaraṇapriyāḥ //120 //

pāyitāmṛtadevāmśo yuddhahetusmṛtipradaḥ /  
sumālimālivadhakṛnmālyavatprānahāraḥ //121 //

kālanemiśiraśchedī daityayajñavināśakaḥ /  
indrasāmarthyadātā ca daityaśeṣasthitipriyaḥ //122 //

śivavyāmohako māyī bhṛgumantrasvaśaktidaḥ /  
balijīvanakartā ca svargaheturvratārcitaḥ //123 //

adityānandakartā ca kaśyapāditisambhavaḥ /  
upendra indrāvarajo vāmanabrahmarūpadhṛk //124 //

brahmādisevitavapuryajñapāvanatatparaḥ /  
yācñopadeśakartā ca jñāpitāśeṣasaṁsthitih //125 //

satyārthapreraḥ sarvahartā garvavināśakaḥ /  
trivikramastrilokātmā viśvamūrtih pṛthuśravāḥ //126 //

pāśabaddhabaliḥ sarvadaityapakṣopamardakaḥ /  
sutalasthāpitabaliḥ svargādhikasukhapradaḥ //127 //

karmasampūrtikartā ca svargasaṁsthāpitāmarāḥ /  
jñātatrividhadharmātmā mahāmīno'bdhisamśrayaḥ //128 //

satyavratapriyo goptā matsyamūrtidhṛtaśrutih /  
śṛṅgabaddhadhṛtakṣoṇih sarvārthajñāpakoguruḥ //129 //

## navamaskandhanāmāni īśānukathālīlā

īśasevakalīlātmā sūryavamśappravartakaḥ /  
somavamśodbhavaḥ karog manu putragatipradaḥ //130 //

ambarīṣapriyaḥ sādurdurvāsogarvanāśakaḥ /  
brahmaśāpopasaṁhartā bhaktakīrtivivardhanaḥ //131 //

ikṣvākuvamśajanaḥ sagarādyakhilārthadaḥ /  
bhagīrathamahāyatno gaṅgādhautāṅghripaṅkajaḥ //132 //

brahmasvāmī śivasvāmī sagarātmajamuktidaḥ /  
khaṭvāṅgamokṣahetuśca raghuvamśavivardhanaḥ //133 //

raghunātho rāmacandro rāmabhadro raghupriyaḥ /  
anantakīrtih puṇyātmā puṇyaślokaikabhāskaraḥ //134 //

kośalendraḥ pramāṇātmā sevyo daśarathātmajaḥ /  
lakṣmaṇo bharataścaiva śatrughno vyūhavigrahaḥ //135 //

viśvāmitrapriyo dāntastāḍakāvadhāmokṣadaḥ /  
vāyavyāstrābdhinikṣiptamārīcaśca subāhuhā //136 //

vṛṣadhvajadhanurbhaṅgaprāptasītāmahotsavaḥ /  
sītāpatirbhr̥gupatigarvaparvatanāśakaḥ //137 //

ayodhyāsthamaḥbhogayuktalakṣmīvinodavān /  
kaikeyīvākyakartā ca pitrvākparipālakaḥ //138 //

vairāgyabodhako'nanyasāttvikasthānabodhakaḥ /  
ahalyāduḥkhaḥāri ca guhasvāmī salakṣmaṇaḥ //139 //

citrakūṭapriyasthāno daṇḍakāraṇyapāvanaḥ /  
śarabhaṅgasutīkṣṇādipūjito'gastyabhāgyabhūḥ //140 //

ṛṣisamprārthitakṛtīrvirādhavadhapaṇḍitaḥ /  
chinnaśūrpaṇakhānāsaḥ kharadūṣaṇaghātaḥ //141 //

ekabāṇahatānekasahasrabalarākṣasaḥ /  
mārīcaghātī niyatasītāsambandhaśobhitaḥ //142 //

sītāvīyoganātyaśca jaṭāyurvadhāmokṣadaḥ /  
śabarīpūjito bhaktahanumatpramukhāvṛtaḥ //143 //

dundubhyasthipraharanaḥ saptatālavibhedanaḥ /  
sugrīvarājyado vālighātī sāgaraśoṣanaḥ //144 //

setubandhanakartā ca vibhīśanahitapradāḥ /  
rāvaṇādīśiraśchedī rākṣasāghaughanāśakaḥ //145 //

sītā'bhayapradātā ca puṣpakāgamanotsukaḥ /  
ayodhyāpatiratyantasarvalokasukhapradāḥ //146 //

mathurāpuranirmātā sukṛtajñasvarūpadaḥ /  
janakajñānagamyāśca ailāntapraḍaśrutīḥ //147 //

haihayāntakaro rāmo duṣṭakṣatravināśakaḥ /  
somavaṁśahitaikātmā yaduvaṁśavivardhanaḥ //148 //

### daśamaskandhapūrvārdhanāmāni nirodhalīlā

parabrahmāvataranaḥ keśavaḥ kleśanāśanaḥ /  
bhūmibhārāvatarāṇo bhaktārthākhilamānasaḥ //149 //

sarvabhaktanīrodhātmā līlānantanīrodhakṛt /  
bhūmiṣṭhaparamānando devakīśuddhikāraṇam //150 //

vasudevajñānaniṣṭhasamajīvanivāraḥ /  
sarvavairāgyakaraṇasvalīlādhāraśodhakaḥ //151 //

māyājñāpanakartā ca śeṣasambhārasambhṛtiḥ /  
bhaktakleśaparijñātā tannivāraṇatatparaḥ //152 //

āviṣṭavasudevāmśo devakīgarbhabhūṣaṇam /  
pūrṇatejomayaḥ pūrṇaḥ kaṁsādhṛṣyapratāpavān //153 //

vivekajñānadātā ca brahmādyakhilasamstutaḥ /  
satyo jagatkalpatarurnānārūpavimohanaḥ //154 //

bhaktimārgapraṭiṣṭhātā vidvanmohapravartakaḥ /  
mūlakālaguṇadraṣṭā nayanānandabhājanam //155 //

vasudevasukhābdhiśca devakīnayanāmṛtam /  
pitṛmātrstutaḥ pūrvasarvavṛttāntabodhakaḥ //156 //

gokulāgatilīlāptavasudevakarasthitiḥ /  
sarveśatvaprakāṣaṇo māyāvvyatyayakāraḥ //157 //

jñānamohitaduṣṭeśaḥ prapañcāsmṛtikāraṇam /  
yaśodānandano nandabhāgyabhūgokulotsavaḥ //158 //

nandapriyo nandasūnuryaśodāyāḥ stanandhayaḥ /  
pūtanāsupayaḥpātā mugdhabhāvātisundaraḥ //159 //

sundarīhrdayānando gopīmantrābhimantritaḥ /  
gopālāścaryarasakṛt śakaṭāsuraḥkhaṇḍanaḥ //160 //

nandavrajajanānandī nandabhāgyamahodayaḥ /  
trṇāvartavadhotsāho yaśodājñānavigrahaḥ //161 //

balabhadrapriyaḥ kṛṣṇaḥ saṅkarṣaṇasahāyavān /  
rāmānujo vāsudevo goṣṭhāṅganagatipriyaḥ //162 //

kiṅkiṇīravabhāvajño vatsapucchāvalambanaḥ /  
navanītapriyo gopīmohasaṁsāranāśakaḥ //163 //

gopabālakabhāvajñaścauryavidyāviśāradaḥ /  
mṛtsnābhakṣaṇalīlāsyamāhātmyajñānadāyakaḥ //164 //

dharādronapṛitikartā dadhibhāṇḍavibhedanaḥ /  
dāmodaro bhaktavaśyo yamalārjunabhañjanaḥ //165 //

bṛhadvanamahāścaryo vṛndāvanagatipriyaḥ /  
vatsaghātī bālakelirbakāsuraniṣūdanaḥ //166 //

aranyabhoktā'pyathavā bālalīlāparāyanaḥ /  
protsāhajanakaścaivamaghāsuraṇiṣūdanaḥ //167 //

vyālamokṣapradah puṣṭo brahmamohapravardhanah /  
anantamūrṭiḥ sarvātmā jaṅgamasthāvarākṛtiḥ //168 //

brahmamohanakartā ca stutya ātmā sadāpriyah /  
pauganḍalīlābhiratirgocāraṇaparāyaṇah //169 //

vṛndāvanalatāgulmaṅḡksarūpanirūpakah /  
nādabrahmaprakāṭano vayahpratikṛtisvanah //170 //

barhinṛtyānukaraṇo gopālānukṛtisvanah /  
sadācārapraṭiṣṭhātā balaśramanirākṛtiḥ //171 //

tarumūlakṛtāśeṣatalpaśāyī sakhistutaḥ /  
gopālasevitapadaḥ śrīlālitapadāmbujah //172 //

gopasamprārthitaphaladānanāśitadhenukaḥ /  
kāliyahṇimāṇikyarañjitaśrīpadāmbujah //173 //

drṣṭisāñjīvitāśeṣagopagopikāpriyah /  
līlāsampītadāvāgniḥ pralambavadhapaṇḍitaḥ //174 //

dāvāgnyāvṛtagopāladṛṣṭyācchādanavahnipah /  
varṣāśaradvibhūtiśrīgopikāmaprabodhakah //175 //

gopīratnastutāśeṣaveṇuvādyaviśāradaḥ /  
kātyāyanīvratavyājasarvabhāvāśrītāṅganah //176 //

satsaṅgatistutivyājastutavṛndāvanāṅghripah /  
gopakṣucchāntisaṁvyājaviprabhāryāprasādakṛt //177 //

hetuprāptendrayāgasvakāryagosavabodhakah /  
śailarūpakṛtāśeṣarasabhogasukhāvahah //178 //

līlāgovardhanoddhārapālitavavrajapriyah /  
gopasvacchandalīlārthagargavākyaṛthabodhakah //179 //

indrathenustutiprāptagovindendrābhīdhānavān /  
vratādidharmasaṁsaktanandakleśavināśakah //180 //

nandādigopamātreṣṭavaikunṭhagatidāyakah /  
veṇuvādasmarakṣobhamattagopīvimuktidaḥ //181 //

sarvabhāvaprāptagopīsukhasaṁvardhanakṣamah /  
gopīgarvapraṇāśārthatirodhānasukhapradaḥ //182 //

kṛṣṇabhāvavyāptaviśvagopībhāvitaveśadhṛk /  
rādhāviśeṣasambhogaprāptadoṣanivārakah //183 //

paramaprītisaṅgītasarvādbhutamahāguṇaḥ /  
mānāpanodanākrandagopīdr̥ṣṭimahotsavaḥ //184 //

gopikāvyaṅgītasarvāṅgaḥ strīsambhāṣāvīśāradaḥ /  
rāsotsavamahāsaukhyagopīsambhogasāgaraḥ //185 //

jalasthalarativyāptagopīdr̥ṣṭyabhipūjitaḥ /  
śāstrānapekṣakāmaikamuktidoḅāravivardhanaḥ //186 //

sudarśanamahāsarpaḡrastanandavimocakaḥ /  
gītamohitagopīdr̥kṣāṅkhacūḍavināśakaḥ //187 //

guṇasaṅgītasantuṣṭirgopīsamsāravismṛtiḥ /  
ariṣṭamathano daityabuddhivyāmohakāraḥ //188 //

keśighātī nāradeṣṭo vyomāsuravināśakaḥ /  
akrūrabhaktisamrāddhapādareṇumahānidhiḥ //189 //

rathāvarohaśuddhātmā gopīmānasahāraḥ /  
hradasandarśitāśeṣavaikuṅṭhākrūrasamstutaḥ //190 //

mathurāgamanotsāho mathurābhāgyabhājanam /  
mathurānagarīśobhādarśanotsukamānasaḥ //191 //

duṣṭarañjakaghātī ca vāyakārcitavigrahaḥ /  
vastramālāsuśobhāṅgaḥ kubjālepanabhūṣitaḥ //192 //

kubjāsūrūpakartā ca kubjārativarapadaḥ /  
prasādarūpasantuṣṭaharakodaṅḍakhaṅḍanaḥ //193 //

śakalāhatakaṁsāptadhanūrakṣakasainikaḥ /  
jāgratsvapnabhayavyāptamṛtyulakṣaṇabodhakaḥ //194 //

mathurāmalla ojasvī mallayuddhaviśāradaḥ /  
sadyaḥ kuvalayāpīḍaghātī cāṅṅuramardanaḥ //195 //

līlāhatamahāmallaḥ śalatośalaghātakaḥ /  
kaṁsāntako jitāmitro vasudevavimocakaḥ //196 //

jñātataṭṭvapitrjñānamohanāmṛtavāṅmayāḥ /  
ugrasenapṛatiṣṭhātā yādavādhivināśakaḥ //197 //

nandādisāntvanakaro brahmacaryavrate sthitaḥ /  
guruśuśrūṣaṅaparo vidyāpāramiteśvaraḥ //198 //

sāndīpanimṛtāpatyadātā kālāntakādijit /  
gokulāśvāsanaparo yaśodānandapoṣakaḥ //199 //

gopikāvirahavyājamanogatiratipradaḥ /  
samoddhavabhramaravāk gopikāmohanāśakaḥ //200 //

kubjāratiprado'krūrapavitrīkṛtabhūgrhaḥ /  
pṛthāduḥkhapraṇetā ca pāṇḍavānām sukhapradaḥ //201//

### daśamaskandhottarārdhanāmāni nirodhalīlā

jarāsandhasamānītasainyaghātī vicāraḥ /  
yavanavyāptamathurājanadattakuśasthalīḥ //202 //

dvārakādbhutanirmāṇavismāpitasurāsurāḥ /  
manuṣyamātrabhogārthabhūmyānītendravaibhavaḥ //203 //

yavanavyāptamathurānirgamānandavigrahaḥ /  
mucukundamahābodhayavanaprāṇadarpahā //204 //

mucukundastutāśeṣaguṇakarmamahodayaḥ /  
phalapradānasantuṣṭirjanmāntaritamokṣadaḥ //205 //

śivabrāhmaṇavākyāptajayabhītivibhāvanaḥ /  
pravaraṣaṇaprārthitāgnidānapuṇyamahotsavaḥ //206 //

rukmiṇīramaṇaḥ kāmāpitā pradyumnabhāvanaḥ /  
syamantakamaṇiḥvyājaprāptajāmbavatīpatiḥ //207 //

satyabhāmāprāṇapatiḥ kālindīrativardhanaḥ /  
mitravindāpatiḥ satyāpatirvṛṣaṇiṣūdanaḥ //208 //

bhadrāvāñchitabhartā ca lakṣmaṇāvāraṇakṣamaḥ /  
indrādīprārthitavadhanarakāsurasūdanaḥ //209 //

murāriḥ pīṭhahantā ca tāmrādīprāṇahāraḥ /  
śoḍaśastrīsahasreśaḥ chatrakunḍaladānakṛt //210 //

pārijātāpaharaṇo devendramadanāśakaḥ /  
rukmiṇīsamasarvāstrīsādhyabhogaratipradaḥ //211 //

rukmiṇīparihāsoktīvāktirodhānakāraḥ /  
putrapautramahābhāgyagrhadharmapravartakaḥ //212 //

śambarāntakasatputravivāhahatarukmikaḥ /  
uṣāpahr̥tapautraśrīrbāṇabāhunivāraḥ //213 //

śītajvarabhayavyāptajvarasamstutaśaḍguṇaḥ /  
śaṅkarapratīyoddhā ca dvandvayuddhaviśāradaḥ //214 //

nṛgapāpaprabhettā ca brahmasvaguṇadoṣadr̥k /  
viṣṇubhaktivirodhaikabrahmasvavinivāraḥ //215 //

balabhadrahitaguṇo gokulapṛitidāyakaḥ /  
gopīsnehaikanilayo gopīprāṇasthitipradaḥ //216 //

vākyātigāmiyamunāhalākarṣaṇavaibhavaḥ /  
pauṇḍrakatyājitaspardhaḥ kāśīrājavibhedanaḥ //217 //

kāśīnidāhakarāṇaḥ śivabhasmapradāyakaḥ /  
dvividaprāṇaghātī ca kauravākharvagarvanut //218 //

lāṅgalākṛṣṭanagarīsamvignākhilānāgaraḥ /  
prapannābhayadaḥ sām̐baprāptasanmānabhājanam //219//

nāradānviṣṭacarāṇo bhaktavikṣepanāśakaḥ /  
sadācāraikanilayaḥ sudharmādhyāsītāsanaḥ //220 //

jarāsandhāvaruddhena vijñāpitanijaklamaḥ /  
mantryuddhavādivākyoktaprakāraikaparāyaṇaḥ //221 //

rājasūyādihakṛt samprārthitasahāyakṛt /  
indraprasthaprayāṇārthamahatsambhārasambhṛtiḥ //222//

jarāsandhavadhavyājamoctiśeṣabhūmipah /  
sanmārgabodhako yajñakṣitivāraṇatatparaḥ //223 //

śīsupālahativyājajayaśāpavimocakaḥ /  
duryodhanābhimānābdhīsoṣabānavṛkodaraḥ//224 //

mahādevavaraprāptapuraśālvavināśakaḥ /  
dantavaktravadhavyājavijayāghaughanāśakaḥ //225 //

vidūrathaprāṇahartā nyastaśastrāstravigrahaḥ /  
upadharmavilīptāṅgasūtaghātī varapradaḥ //226 //

balvalaprāṇaharaṇapālitarṣīśrutikriyaḥ /  
sarvatīrthāghanaśārthatīrthayātrāviśāradaḥ //227 //

jñānakriyāvibhedeṣṭaphalasādhanatatparaḥ /  
sārathyādikriyākartā bhaktavaśyatvabodhakaḥ //228 //

sudāmāraṅkabhāryārthabhūmyānītendravaibhavaḥ /  
ravigrahanimittāptakurukṣetraikapāvanaḥ //229 //

nṛpagopīsamastarīpāvanārthākhilakriyaḥ /  
ṛṣimārgapratīṣṭhātā vasudevamakhakriyaḥ //230 //

vasudevajñānadātā devakīputradāyakaḥ /  
arjunastrīpradātā ca bahulāśvasvarūpadaḥ //231 //

śrutadeveṣṭadātā ca sarvaśrutinirūpitāḥ /  
mahādevādyatiśreṣṭho bhaktilakṣaṇanirṇayah //232 //

vṛkagrastaśivatrātā nānāvākyaviśāradaḥ /  
naragarvavināśārthahṛtabrahmaṇabālakāḥ //233 //

lokālokaparasthānasthitabālakadāyakaḥ /  
dvārakāsthamahābhoganānāstrīrativardhanaḥ //234 //

manastirodhānakṛtavayagrastrīcittabhāvitaḥ /

### ekādaśaskandhanāmāni muktilīlā

muktilīlāviharāṇo mauśalavyājasaṁhṛtiḥ //235 //

śrībhāgavatadharmādibodhako bhaktinītikṛt /  
uddhavajñānadātā ca pañcaviṁśatidhā guruḥ //236 //

ācārabhaktimuktyādivaktā śabdodbhavasthitiḥ /  
haṁso dharmapravaktā ca sanakādyupadeśakṛt //237 //

bhaktisādhanavaktā ca yogasiddhipradāyakaḥ /  
nānāvibhūtiavaktā ca śuddhadharmāvabodhakaḥ //238 //

mārgatrayavibhedātmā nānāśaṅkānivārakaḥ /  
bhikṣugītāpravaktā ca śuddhasāṅkhyapravartakaḥ //239 //

manogūṇaviśeṣātmā jñāpakoktapurūravāḥ /  
pūjāvīdhipravaktā ca sarvasiddhāntabodhakaḥ //240 //

laghusvamārgavaktā ca svasthānagatibodhakaḥ /  
yādavāṅgopasaṁhartā sarvāścaryagatikriyaḥ //241 //

### dvādaśaskandhanāmāni āśrayalīlā

kāladharmavibhedārthavarṇanāśanataparāḥ /  
buddho guptārthavaktā ca nānāśāstravidhāyakaḥ //242 //

naṣṭadharmamanuṣyādilakṣaṇajñāpanotsukaḥ /  
āśrayaikagatijñātā kalkiḥ kalimalāpahaḥ //243 //

śāstravairāgyasambodho nānāpralayabodhakaḥ /  
viśeṣataḥ śukavyājaparīkṣijñānabodhakaḥ //244 //

śukeṣṭagatirūpātmā parīkṣiddehamokṣadaḥ /  
śabdarūpo nādarūpo vedarūpo vibhedanaḥ //245 //

vyāsaḥ śākhāpravaktā ca purāṇārthapravartakaḥ /  
mārkaṇḍeyaprasannātmā vaṭapatrapuṭeśayaḥ //246 //

māyāvyaṅgāptamahāmohaduḥkhaśāntipravartakaḥ /  
mahādevasvarūpaśca bhaktidātā kṛpānidhiḥ //247 //

ādityāntargataḥ kālaḥ dvādaśātmā supūjitaḥ /  
śrībhāgavatarūpaśca sarvārthaphaladāyakaḥ //248 //

### *māhātmyam*

itīdam kīrtanīyasya harernāmasahasrakam /  
pañcasaptativistīrṇam purāṇāntarabhāṣitam //249 //

ya etatprātarutthāya śraddhāvān susamāhitaḥ /  
japedarthāhitamatiḥ sa govindapadam labhet //250 //

sarvadharmavinirmuktaḥ sarvasādhanavarjitaḥ /  
etaddhāraṇamātreṇa kṛṣṇasya padavīm vrajet //251 //

haryāveśitacittena śrībhāgavatasāgarāt /  
samuddhṛtāni nāmāni cintāmaṇinibhāni hi //252 //

kaṅṭhasthitānyarthadīptyā bādhante'jñānajaṁ tamaḥ /  
bhaktim śrīkṛṣṇadevasya sādhayanti viniścitam //253 //

kimbahūktena bhagavān nāmabhiḥ stutaśadguṇaḥ /  
ātmabhāvam nayatyāśu bhaktim ca kurute dṛḍhām //254 //

yaḥ kṛṣṇabhaktimiha vāñchati sādhanauḥhair-  
nāmāni bhāsurayaśāmsi japetsa nityam /  
tam vai hariḥ svapurusaṁ kurute'tiśīghra-  
mātmārpaṇam samadhigacchati bhāvatuṣṭaḥ //255 //

śrīkṛṣṇa kṛṣṇasakha vṛṣṇivṛṣāvanidhruḡ-  
rājanyavamśadahanānapavargavīrya /  
govinda gopavanitāvrajabhṛtyagīta  
tīrthaśravaḥ śravaṇamaṅgala pāhi bhṛtyān //256 //

//iti śrībhāgavatasārasamuccaye  
vaiśvānaroktam  
śrīpuruṣottamasahasranāmastotram  
sampūrṇam //